



Brussell, il-25 ta' Settembru 2018

## AVVIŻ LILL-PARTIJET IKKONĊERNATI

### IL-HRUĠ TAR-RENJU UNIT U R-REGOLI TAL-UE FIL-QASAM TAL-ISPLUSSIVI GĦALL- UŻU ĊIVILI

Fid-29 ta' Marzu 2017, ir-Renju Unit ressaq in-notifika tal-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea. Dan ifisser li, sakemm ma jkunx hemm ftehim ratifikat dwar il-ħruġ<sup>1</sup> li jstabilixxi data oħra jew sakemm il-perjodu ma jiġix estiż mill-Kunsill Ewropew skont l-Artikolu 50(3) tat-Trattat dwar l-Unjoni Ewropea, il-liġi primarja u sekondarja kollha tal-Unjoni tiegħa tapplika għar-Renju Unit mit-30 ta' Marzu 2019, 00:00H (CET) ("id-data tal-ħruġ"). Ir-Renju Unit imbagħad isir "pajjiż terz"<sup>2</sup>.

It-tnejn għall-ħruġ mhijiex biss kwistjoni f'idejn l-awtoritajiet tal-UE u dawk nazzjonali iżda wkoll għall-partijiet privati.

Fl-isfond tal-inċertezzi konsiderevoli, b'mod partikolari f'dak li jikkonċerna l-kontenut ta' ftehim eventwali dwar il-ħruġ, l-operaturi ekonomiċi fil-qasam tal-isplussivi għall-użu ċivili huma mfakkra bir-riperkussjonijiet legali, li jeħtieġ li jiġu kkunsidrati meta r-Renju Unit isir pajjiż terz.

Sakemm ma jkunx hemm arrangament tranżitorju, li jista' jkun inkluż fi ftehim eventwali dwar il-ħruġ, mid-data tal-ħruġ, ir-regoli tal-UE fil-qasam tal-isplussivi għall-użu ċivili, u b'mod partikolari d-Direttiva 2014/28/UE tal-Parlament Ewropew u tal-Kunsill tas-26 ta' Frar 2014 dwar l-armonizzazzjoni tal-liġijiet tal-Istati Membri relatati mad-disponibbiltà fis-suq u s-supervizzjoni ta' splussivi għall-użu ċivili<sup>3</sup>, ma jibqgħux japplikaw għar-Renju Unit. Dan iwassal, b'mod partikolari, għall-konsegwenzi li ġejjin fil-qasam tal-isplussivi għall-użu ċivili mqieghda fis-suq tal-UE b'seħħ mid-data tal-ħruġ<sup>4</sup>:

<sup>1</sup> Għaddejnin negozjati mar-Renju Unit bil-ħsieb li jintlaħaq ftehim dwar il-ħruġ.

<sup>2</sup> Pajjiż terz huwa pajjiż mhux membru tal-UE.

<sup>3</sup> ĠU L 96, 29.3.2014, p. 1.

<sup>4</sup> Fil-kuntest tan-negozjati tal-ftiehim dwar il-ħruġ bejn l-UE u r-Renju Unit, l-UE qed tipprova ssib soluzzjonijiet mar-Renju Unit li jikkonċernaw il-prodotti mqieghda fis-suq tal-UE *qabel* tmiem il-perjodu ta' tranżizzjoni. Ara, b'mod partikolari, l-aħħar test tal-abbozz ta' ftehim dwar il-ħruġ miftiehem fil-livell tan-negozjatur, li huwa disponibbli hawnhekk: [https://ec.europa.eu/commission/sites/beta-political/files/draft\\_agreement\\_coloured.pdf](https://ec.europa.eu/commission/sites/beta-political/files/draft_agreement_coloured.pdf).

## 1. OBBLIGI TAL-IMPORTATURI; PROĊEDURA TA' VALUTAZZJONI TAL-KONFORMITÀ U KORPI NOTIFIKATI

L-Avviż lill-partijiet ikkonċernati — Il-*Ħruġ tar-Renju Unit u r-regoli tal-UE fil-qasam tal-prodotti industrijali*<sup>5</sup> huwa rilevanti wkoll għar-regoli tal-UE dwar l-isplussivi għall-użu ċivili. Dan jgħodd b'mod partikolari għall-identifikazzjoni ta' operaturi ekonomiċi (operatur ekonomiku stabbilit fl-EU-27 li, qabel id-data tal-*ħruġ*, tqies bħala distributtur tal-UE se jsir importatur għall-iskop tad-Direttiva 2014/28/UE), u għar-rekwiżit ta' ċertifikat maħruġ minn korp notifikat tal-EU-27 b'seħħ mid-data tal-*ħruġ*.

## 2. L-IMMARKAR TAL-ISPLUSSIVI GHALL-UŻU ĊIVILI

Skont l-Artikolu 3(1) tad-Direttiva tal-Kummissjoni 2008/43/KE li tistabbilixxi sistema għall-identifikazzjoni u t-traċċabilità tal-isplussivi għall-użi ċivili<sup>6</sup>, applikabbli bis-saħħa tal-Artikolu 51(3) tad-Direttiva 2014/28/UE, l-isplussivi manifatturati jew importati għandhom jiġu mmarkati b'identifikazzjoni unika. Skont it-tieni inċiż tal-Artikolu 3(5) tad-Direttiva tal-Kummissjoni 2008/43/KE, meta sit tal-manifattura jkun jinsab barra mill-UE u l-manifattur ma jkunx stabbilit fl-UE, l-importatur għandu jikkuntattja lill-Istat Membru tal-importazzjoni sabiex is-sit tal-manifattura jingħata kodiċi.

B'seħħ mid-data tal-*ħruġ*, is-siti tal-manifattura fir-Renju Unit se jiġu identifikati bħala siti li jinsabu barra mill-Unjoni u se jeħtieġu li kodiċi mogħti mill-awtorità nazzjonali tal-Istat Membru ta' importazzjoni tal-UE-27.

Skont l-Artikolu 3(2) tad-Direttiva tal-Kummissjoni 2008/43/KE, meta splussivi għal użu ċivili jiġu manifatturati fl-UE għall-esportazzjoni, ma tkunx meħtieġa marka unika ta' identifikazzjoni jekk il-pajjiż terz li jimportahom jeħtieġ identifikazzjoni li tippermetti t-traċċabilità tal-isplussivi. Il-kwistjoni dwar jekk, b'seħħ mid-data tal-*ħruġ*, din l-eċċezzjoni tapplikax għall-isplussivi għall-użu ċivili manifatturati fl-UE-27 għall-esportazzjoni lejn ir-Renju Unit tiddependi fuq jekk ir-Renju Unit hux ser ikollu fis-seħħ, fid-data tal-*ħruġ*, ir-rekwiżiti nazzjonali ta' identifikazzjoni.

Is-sit web tal-Kummissjoni dwar il-legiżlazzjoni tal-UE dwar splussivi għall-użu ċivili ([https://ec.europa.eu/growth/sectors/chemicals/legislation\\_mt](https://ec.europa.eu/growth/sectors/chemicals/legislation_mt)) jipprovdi informazzjoni generali dwar splussivi għall-użu ċivili. Dawk il-paġni jiġu aġġornati b'informazzjoni addizzjonali, fejn meħtieġ.

Il-Kummissjoni Ewropea  
Id-Direttorat Ġenerali għas-Suq Intern, l-Industrija, l-Intraprenditorija u l-SMEs

<sup>5</sup> [https://ec.europa.eu/info/brexit/brexit-preparedness/preparedness-notice\\_en#grow](https://ec.europa.eu/info/brexit/brexit-preparedness/preparedness-notice_en#grow)

<sup>6</sup> ĠU L 94, 5.4.2008, p. 8.